



Zaqatalada minik avtomobili yoldan çıxaraq ağaca çırpılıb. Hadisə nəticəsində 2 nəfər dünyasını dəyişib. Rayon ərazisində baş verən digər qəzada isə 1 nəfər ölüb, 2 nəfər xəsarət alıb.

Minik avtomobilinin ağaca çırpılması 2 nəfərin ölümü ilə nəticələnib...

Dalga tv xəzərxeber.az-a istinadən bildirir ki, ağır qəza şəhər saat 4 radələrində Zaqatalada baş verib. Rayonun Aşağı Tala kənd sakini, 29 yaşlı Taleh Qaracayev idarə etdiyi minik avtomobilində sükanə nəzarəti itirib və maşın yoldan çıxaraq ağaca çırpılıb.

Sürücü Taleh Qaracayev hadisə yerində ölüb. Avtomobildə olan sənişin, Aşağı Tala kənd sakini 32 yaşlı Qismət Yunusov isə ağır bədən xəsarətləri ilə Zaqatala Rayon Mərkəzi Xəstəxanasına yerləşdirilib. Lakin həkimlərin səyinə baxmayaraq onun həyatını xilas etmək mümkün olmayıb.

Zaqatalada baş verən digər qəzada isə 1 nəfər ölüb, 2 nəfər xəsarət alıb. Hadisə ötən gecə şəhərin Azərbaycan prospektində qeydə alınıb. Rayonun Yuxarı Tala kənd sakini, 26 yaşlı Rəsul Ramazanovun idarə etdiyi minik avtomobili rayon sakini 70 yaşlı Qulu Raziyevin idarə etdiyi minik maşını ilə toqquşub.

Hər iki sürücü və avtomobillərdən birində olan sənişin, 41 yaşlı Anar Hacıabdulhəmidzadə müxtəlif dərəcəli bədən xəsarətləri ilə Zaqatala Rayon Mərkəzi Xəstəxanasına aparılıblar.

Sürücü Qulu Raziyevin xəstəxanaya daxil olduqdan bir müddət sonra dünyasını dəyişib.

Hər iki faktla bağlı araşdırma aparılır.